

"साँस्कृतिक शान, आठराईको पहिचान"



स्थानीय राजपत्र

आठराई गाउँपालिकाद्वारा प्रकाशित

खण्ड ६ संख्या: १७

गाउँ कार्यपालिकाद्वारा स्वीकृत मिति: २०८०/१०/१५

राजपत्रमा प्रकाशित मिति: २०८०/१०/१६

भाग २

आठराई गाउँपालिका

गाउँ कार्यपालिकाको कार्यालय

संक्रान्तिबजार, तेहथुम

कोशी प्रदेश, नेपाल।

## खेलकुद प्रशिक्षक परिचालन कार्यविधि — २०८०

कार्यपालिकाद्वारा पारित मिति २०८०/१०/१५

प्रस्तावना:- कोशी प्रदेश अन्तर्गत पूर्वमा अवस्थित तेहथुम जिल्ला आठराई गाउँपालिका भौगोलिक र विकासका दृष्टिले निकै पछाडि परेको स्थानीय तह मध्ये एक हो। संघीय लोकतान्त्रिक गणतन्त्रात्मक शासन व्यवस्थाको माध्यमबाट दीगो शान्ति विकास र समृद्धिको परिकल्पनालाई पुरा गर्न नेपालको संविधानबमोजिम सघ प्रदेश र स्थानीय तहको संरचना तथा एकल अधिकार र साझा अधिकारका सूचीहरु तोकिए बमोजिम नेपालको संविधानले दिएको अधिकार भित्र रहेर विद्यालय स्तरदेखि नै किशोर किशोरी तथा युवाहरुलाई खेलकुद प्रति आकर्षित गर्दै विभिन्न विधाका खेलहरुमा उच्च क्षमतावान तथा योग्य खेलाडी उत्पादन गरी खेलकुदको क्षेत्रमा गाउँपालिका र जिल्लालाई सक्षम र प्रतिस्पर्धी जिल्लाको रूपमा विकास गरी स्थानीय, प्रदेश हुँदै राष्ट्रिय तथा अन्तराष्ट्रिय पदकहरु हाँसिल गर्न सहयोग पुर्याउने उद्देश्यले आठराई गाउँपालिका भित्र खेलकुदलाई व्यवस्थित एवम् प्रभावकारी रूपमा सञ्चालन गर्नको लागि स्थानीय सरकार सञ्चालन ऐन २०७४ को दफा १०२ बमोजिम, आठराई गाउँ कार्यपालिकाले यो कार्यविधि बनाइएको छ ।

### परिच्छेद — १

#### प्रारम्भिक

१. संक्षिप्त नाम र प्रारम्भ: (१) यो कार्यविधिको नाम खेलकुद प्रशिक्षक परिचालन कार्यविधि-२०८० रहेको छ।  
(२) यो कार्यविधि आठराई गाउँपालिका गाउँ कार्यपालिकाबाट स्वीकृत भएको मितिदेखि लागु हुनेछ ।
२. परिभाषा: विषय वा प्रसङ्गले अर्को अर्थ नलागेमा यस कार्यविधिमा
  - क. "क्लब" भन्नाले प्रचलित कानून बमोजिम दर्ता भइ खेलकुद गतिविधि सञ्चालन गर्ने उद्देश्यले खोलिएका युवा क्लबलाई जनाउनेछ ।
  - ख. "गाउँपालिका" भन्नाले आठराई गाउँपालिकालाई सम्झनु पर्छ ।
  - ग. "प्रशिक्षक" भन्नाले यस कार्यविधि बमोजिम परिचालन गरिने खेलकुद प्रशिक्षकलाई जनाउनेछ ।
  - घ. "शैक्षिक संस्था" भन्नाले आठराई गाउँपालिका भित्रका सार्वजनिक तथा सामुदायिक विद्यालयहरुलाई जनाउने छ ।
  - ङ. "सङ्घ" भन्नाले जिल्ला खेलकुद, राष्ट्रिय खेलकुद परिषदमा दर्ता भएका खेलकुद संघलाई जनाउनेछ ।
  - च. "समिति" भन्नाले आठराई गाउँपालिका गाउँ युवा तथा खेलकुद विकास समिति सम्झनु पर्छ ।

परिच्छेद- २

प्रशिक्षक छनोट प्रकृया तथा काम, कर्तव्य र अधिकार

४. खेलकुद प्रशिक्षक परिचालनका आधार: (१) खेलकुद प्रशिक्षक परिचालन गर्दा देहायका विषयहरूलाई प्रमुख आधारका रूपमा लिइनेछ।
- (२) सबैका लागि खेलकुदको अवधारणालाई मूर्त रूप दिने गरी खेलकुदलाई सामाजिकीकरण गर्न राष्ट्रिय खेलकुद नीति २०६७ मा व्यवस्था भएका विभिन्न खेलहरू।
- (३) राष्ट्रका लागि खेलकुद स्वास्थ्यका लागि खेलकुदका लागि खेलकुदको अवधारणालाई कार्यान्वयनका ल्याउन स्थानीय तहदेखि विद्यालय तहदेखि नै खेलकुदलाई जीवनको अभिन्न अङ्गको रूपमा समावेश गरी खेल मैत्री स्वास्थ्य बातावरणको सिर्जना गर्ने।
५. प्रशिक्षक परिचालनका क्षेत्र: (१) खेलकुद प्रशिक्षक परिचालनका क्षेत्रहरू देहाय बमोजिम हुनेछन्।
- क. गाउँपालिका क्षेत्र भित्रका विभिन्न वडाहरूमा खेलको प्रशिक्षण गराउने ।
- ख. गाउँपालिका क्षेत्र भित्रका सामुदायिक विद्यालयहरू।
- ग. गाउँपालिका भित्र गाउँपालिका वा जिल्ला खेलकुद विकास समितिसँग आवद्ध खेलकुद सम्बन्धी संघ सस्था, क्लब आदि।
६. खेल प्रशिक्षक छनोट प्रक्रिया: (१) खेलकुद प्रशिक्षक छनोट गर्दा देहाय बमोजिमका प्रक्रियाहरू अपनाइने छन्।
- क. न्यूनतम क्षैक्षिक योग्यता: कुनै पनि व्यक्ति खेलकुद प्रशिक्षकको रूपमा आवेदन दिन कम्तिमा कक्षा ८ पास गरेको हुनु पर्नेछ ।
- ख. नेपाली नागरिक हुनु पर्ने
- ग. २१ वर्ष उमेर पूरा भएको हुन पर्ने ।
- घ. मान्यता प्राप्त स्वास्थ्य संस्थाबाट प्रदान गरिएको निरोगिताको प्रमाण-पत्र पेश गर्नु पर्ने।
- ङ. जिल्ला, क्षेत्र र राष्ट्रिय तथा अन्तराष्ट्रिय अफिसियल स्तरका प्रतियोगिताहरूमा सहभागि भइ महत्वपूर्ण स्थान हाँसिल गरेको हुनु पर्ने ।
- च. आठराई गाउँपालिका भित्रको स्थायी बासिन्दालाई पहिले प्राथमिकता दिइनेछ।
- छ. स्वयमसेवी भावना भएको हुनु पर्ने ।
- ज. शारिरिक तन्दुरुस्ती भएको हुनु पर्ने ।
- झ. समुदायमा घुलमिल हुन सक्ने क्षमता भएको हुनु पर्ने ।
- ञ. विगतमा राष्ट्रपति रनिङ शिल्ड प्रतियोगितामा खेलाइने खेलको प्रशिक्षक भएको।

७. खेलकुद प्रशिक्षक परिचालन तथा व्यवस्थापन समिति: (१) खेलकुद प्रशिक्षक छनोट तथा परिचालन गर्नका लागि पालिका तह स्तरीय देहाय बमोजिमको पदाधिकारीहरू रहेको समिति रहनेछ।

- |    |  |              |
|----|--|--------------|
| क. | आठराई गाउँपालिका प्रमुख                      | - संयोजक     |
| ख. | आठराई गाउँपालिका उपप्रमुख                    | - सदस्य      |
| ग. | सामाजिक विकास संयोजक                         | - सदस्य      |
| घ. | प्रमुख प्रशासकीय अधिकृत                      | - सदस्य      |
| ड. | जिन्सी शाखा प्रमुख                           | - सदस्य      |
| च. | शिक्षा, युवा तथा खेलकुद शाखा प्रमुख          | - सदस्य      |
| छ. | शिक्षा, युवा तथा खेलकुद शाखाका खेलकुद हेर्ने | - सदस्य सचिव |

८. खेलकुद प्रशिक्षक परिचालन तथा व्यवस्थापन समितिको काम, कर्तव्य र अधिकार: (१) स्थानीय तहभित्र खेल प्रशिक्षक छनोट, परिचालन तथा व्यवस्थापन समितिको काम, कर्तव्य र अधिकारहरू देहाय बमोजिम हुनेछ।

- खेलकुद प्रशिक्षकहरूको विज्ञापन वा सूचनामा दरखास्त परेका उम्मेदवारहरूको दरखास्त फारम सङ्कलन गर्ने,
- प्राप्त हुन आएका दरखास्त फारम प्रक्रिया पूरा भए नभएको छानविन गर्ने,
- योग्य दरखास्त फारमको अनुसूची -१ बमोजिम मूल्याङ्कन गर्ने,
- छनोटमा परेका योग्य उम्मेदवारसँग अनुसूची-२ बमोजिमको ढाँचामा सम्झौता गरी अनुसूची- ३ बमोजिमको ढाँचामा नियुक्ति पत्र दिने,
- खेलकुद प्रशिक्षकका कार्यहरूको अनुगमन मूल्याङ्कन गर्ने ,
- गाउँपालिकाले तोकेको अन्य कार्यहरू गर्ने ।

९. खेलकुद प्रशिक्षकको शर्त तथा सुविधा: (१) यस कार्यविधि बमोजिम परिचालन गरिने खेलकुद प्रशिक्षकको शर्त तथा सुविधाहरू देहाय बमोजिम हुनेछन्।

- खेलकुद प्रशिक्षकलाई सेवा सुविधा खेलकुद प्रशिक्षक परिचालन तथा व्यवस्थापन समितिले निर्धारण गरे बमोजिमको रकम प्रदान गरिनेछ।
- खेलकुद प्रशिक्षक वढीमा एक वर्षका लागि अस्थायी करार सम्झौताका आधारमा परिचालन गरिनेछ। प्रत्येक आर्थिक वर्षमा कामको प्रगतिका आधारमा करार सम्झौता नवीकरण गरिनेछ। विगतका राम्रो कार्य सम्पादन गर्ने प्रशिक्षकलाई करार नवीकरणमा प्राथमिकता दिइनेछ।
- खेलकुद प्रशिक्षकले सेवा प्रवाह गर्न नचाहेमा वा नसक्ने भएमा वा राजिनामा दिनु पर्ने भएमा शिक्षा युवा तथा खेलकुद शाखामा १ महिना अगावै लिखित जानकारी दिनु पर्नेछ।

१०. खेलकुद प्रशिक्षकको आचार संहिता: (१) खेलकुद प्रशिक्षकले देहाय बमोजिमका आचार संहिता पालना गर्नु पर्नेछ ।
- क. खेलकुद प्रशिक्षकले राजनीतिक क्रियाकलापमा संलग्न रहनु हुँदैन र कार्य सम्पादन गर्दा आफ्नो राजनीतिक आस्थाको प्रभाव पर्न दिनु हुँदैन।
  - ख. खेलकुद प्रशिक्षकले आफुलाई दिएको जिम्मेवारी इमान्दारिता पूर्वक पुरा गर्नु पर्नेछ।
  - ग. खेलकुद प्रशिक्षकले अनुशासित भइ शिष्ट र विधिसम्मत व्यवहार गर्दै आफुलाई आदर्शवान र नमूना पात्रको रूपमा प्रस्तुत गर्नु पर्नेछ।
  - घ. खेलकुद प्रशिक्षकले गाउँपालिकाले आयोजना गरेका खेलहरूमा प्रशिक्षकको भूमिका सहित सामाजिक सदभाव र शान्ति सुव्यवस्था कायम राख्न हरबखत तत्पर रहनु पर्छ।
  - ङ. खेलकुद प्रशिक्षकले खेलकुद सञ्चालन नभएको अवस्थामा पालिका भित्रका सामुदायिक विद्यालयहरूमा विद्यालय प्रशासनसँगको समन्वयमा बालबालिकाहरूलाई खेल सम्बन्धी प्रशिक्षण गर्नु गराउनु पर्नेछ।
  - च. स्थानीय तहले जिल्ला कुनै पनि खेलमा सहभागिता जनाउने भएमा प्रशिक्षकले नेतृत्वदायी भूमिका निर्वाह गरी खेलाडीहरूको नेतृत्व गरी सहभागी हुनुपर्नेछ।
  - छ. खेल प्रशिक्षक शिक्षा, युवा तथा खेलकुद शाखाको मातहतमा रहेर कार्य सम्पादन गर्नुपर्नेछ।
  - ज. खेल प्रशिक्षक आठराई गाउँपालिका, गाउँ कार्यपालिकासँग उत्तरदायी हुनुपर्नेछ।
  - झ. कुनै पनि खेलकुद प्रशिक्षकले तोकिएको आचार संहिता पालना नगरेमा खेलकुद प्रशिक्षक परिचालन तथा व्यवस्थापन समितिको सिफारिसमा गाउँ कार्यपालिको निर्णयबाट अवकास दिन सक्नेछ।

### परिच्छेद- ३

#### विविध

११. खेलकुद प्रशिक्षकको अनुगमन शिक्षा, युवा तथा खेलकुद शाखाले गर्नेछ।
१२. खेलकुद प्रशिक्षकलाई आवश्यक देखेमा आठराई गाउँ कार्यपालिकाले जुनसुकै समयमा निर्देशन दिन सक्नेछ।
१३. आठराई गाउँपालिका भित्र प्रचलनमा रहेका र संभावना बोकेका खेलहरू जस्तै भलिबल, फुटबल, करँते, ब्याडमिंटन, एथलेटिक्स लगायतका खेल मध्ये आवश्यकताका आधारमा खेलकुदा प्रशिक्षक पालिकाले नियुक्त गर्न सक्नेछ। खेलकुद प्रशिक्षकको सेवा सुविधा आठराई गाउँपालिकाबाट भुक्तान गरिनेछ।
१४. यस कार्यविधिको कार्यान्वयनमा कुनै बाधा आइलागेमा गाउँ कार्यपालिकाले बाधा अड्काउ फुकाउन सक्नेछ।

अनुसूची — १  
दफा (८) को खण्ड (ग) सँग सम्बन्धित  
उम्मेद्वारको योग्यता मूल्याङ्कनको आधार

क्रस	मूल्याङ्कनका आधार	अङ्कभार			कैफियत
१	शैक्षिक योग्यता	पूर्णाङ्क - १०			
		प्रथम	द्वितीय	तृतीय	
	न्यूनतम योग्यता	७	५	४	
	माथिल्लो योग्यता	३	२	१	
२	व्यवहारिक पक्ष	पूर्णाङ्क - ४०			
	खेल विज्ञान सम्बन्धी ज्ञान सीप (प्रशिक्षकका रूपमा तालिम / विद्यालय खेलकुद प्रशिक्षकका रूपमा तालिम / विद्यालय खेलकुद प्रशिक्षक लाइसन प्राप्त, पूर्व अनुभव तथा खेलाडीका रूपमा पूर्व अनुभवलाई आधार मान्ने) र अभिवृत्ति	१५			
	राष्ट्रपति रनिङ शिल्ड प्रतियोगितामा खेलाइने खेलको प्रशिक्षक भएमा	१०			
	सम्बन्धित खेल प्रशिक्षण गेर्को प्रमाणपत्र पेश गरेमा	५			
	स्थानीय बासिन्दा	१०			
३	कुल जम्मा	५०			

अनुसूची — २

दफा (८) को खण्ड (घ) सँग सम्बन्धित

दोहोरो सम्झौताको ढाँचा

आठराई गाउँपालिका, गाउँ कार्यपालिकाको कार्यालय र खेल प्रशिक्षकको बीच गरिएको आपसी सम्झौता ।  
लिखितम् हामी तपसिल पक्षहरु आगे आठराई गाउँपालिका गाउँ कार्यपालिकाको कार्यालय तेहथुम जसलाई प्रथम पक्ष  
भनिनेछ र तेहथुम जिल्ला आठराई गाउँपालिका वडा नं. .... बस्ने वर्ष ..... को  
श्री ..... जसलाई यसपछि दोस्रो पक्ष भनिनेछ) का बीच मिति  
...../...../..... मा भएको सम्झौता ।

१. दोस्रो पक्षले गर्नु पर्ने मुख्य मुख्य कार्यको विवरण:-

- क. आफुलाई खटाइएको क्षेत्र अन्तर्गतका विद्यालयहरु/ खेल स्थल / वडमा गइ खलकुदा प्रशिक्षण उपलब्ध गराउने ।
  - ख. प्रशिक्षण उपलब्ध गराउदा उक्त क्षेत्रमा योग्य खेलाडी उत्पादन गर्न सक्ने उच्च सम्भावना भएका खेलाडीहरुलाई विशेष प्राथमिकता दिने ।
  - ग. किशोर किशोरीमा धेरै भन्दा धेरै खेलको जानकारी गराउने र खेल अनुशासनको विकास गराउने ।
  - घ. विभिन्न निकायहरुबाट सञ्चालित खेलकुद कार्यक्रमका सहभागिताका लागि किशोर किशोरीहरुलाई उत्प्रेरित गर्ने ।
२. बुँदा नं. १ मा उल्लिखित सेवा उपलब्ध गराए बापत प्रथम पक्षले दोस्रो पक्षलाई उपलब्ध गराउने सेवा सुविधाहरु देहाय बमोजिम हुनेछन् ।
- क. प्रथम पक्षले दोस्रो पक्षलाई मासिक रुपमा सेवा सुविधा बापत रु..... (करसहित) उपलब्ध गराउनेछ ।
  - ख. दोस्रो पक्षले शिक्षा युवा तथा खेलकुदा शाखामा हाँजिर भइ प्रथम पक्षले उपलब्ध गराएको दैनिक कार्यविवरणमा हाँजिर गरी उक्त हाँजिरी प्रमाणित भएपछि मात्र सेवा सुविधा भुक्तानी हुनेछ ।
  - ग. दोस्रो पक्षले आफ्नो पालिकामा वा बाहिर प्रयोगमा आउने प्रथम पक्षको चल अचल सम्मति हिफाजत साथ प्रयोग गरी कार्य सम्पन्न भए पश्चात प्रथम पक्षलाई बुझाउनु पर्नेछ ।
  - घ. दोस्रो पक्षको काम सन्तोषजनक नभएमा प्रथम पक्षले १५ दिनको सूचना दिई यो करार सम्झौता भङ्ग गर्न सक्नेछ ।
  - ड. यो सम्झौता मिति ..... देखि ..... सम्म कायम रहनेछ ।
  - च. प्रथम पक्षलाई हानी हुने कार्य गरेमा वा सम्झौता बमोजिमको कार्य नगरेमा जुनसुकै बेला करार भङ्ग गर्न सकिनेछ । हानी नोक्सानी भएमा सोको क्षतिपूर्ति कानुन बमोजिम असुल उपर गर्न कुनै बाधा पुर्याउने छैन ।

प्रथम पक्षको तर्फबाट

नाम:-

दस्तखत:-

पद:- कार्यालय प्रमुख

कार्यालयको छाप

दोस्रो पक्षको तर्फबाट

नाम:

ठेगाना:

दस्तखत:

दाया	बाया
------	------

इति सम्बत् २०..... साल ..... महिना ..... गते रोज ..... शुभम् ।

अनुसूची — ३

दफा (८) को खण्ड (घ) सँग सम्बन्धित



आठराई गाउँपालिका  
चौकट्टी व.व.पु.  
गाउँ कार्यपालिकाको कार्यालय  
संक्रान्तिबजार, तेहथुम



श्री .....

मिति:-

विषय: खेलकुद प्रशिक्षक नियुक्ति सम्बन्धमा

तपाईंलाई खेलकुद प्रशिक्षक परिचालन कार्यविधि, २०८० को दफा ८(१) को घ तथा सोही कार्यविधिको अनुसूची — २ को सम्झौता बमोजिम मिति ..... देखि ..... सम्म ..... खेलकुद प्रशिक्षकको रूपमा कामकाज गर्ने गरी नियुक्ति गरिएको छ।

तोकिएको कार्यक्षेत्रमा कुसलतापूर्वक जिम्मेवारीहरू लगनशिलता एवम् इमानदारीपूर्वक गर्नुहुनेछ भन्ने अपेक्षा समेत गरिएको छ।

.....  
प्रमुख प्रशासकीय अधिकृत

आज्ञाले,  
श्री निराज शर्मा  
प्रमुख प्रशासकीय अधिकृत  
आठराई गाउँपालिका  
तेहथुम